

ہے) اور نہ وہ میز سے راستے پر ہے۔

اللہ تعالیٰ نے رسول اللہ صلی اللہ علیہ وسلم کو تمہارا صاحب اور ساتھی کہہ کر لوگوں کو یاد دلایا ہے کہ اللہ تعالیٰ کے رسول نے تمہارے ساتھ زندگی کے کم و بیش پچاس، اکیاون سال گزارے، اس کی زندگی کا ہر لمحہ ہر واقعہ، ہر موڑ تمہارے سامنے ہے۔ تم تو خود اس کی شہادت دیتے رہے ہو کہ وہ صادق ہے، امین ہے، تمہارا خیر خواہ ہے، وہ بھلا راہِ حق سے منہ کیسے موڑ سکتا ہے۔ وہ طبعی اور خلقی طور پر تم جیسا بشر سی، مگر ہم نے اسے وحی کے قابل بنا کر اسے سرسبز نور بنا دیا۔ اس کے شب و روز نور ہی نور ہیں، اس کی تعلیمات نور ہیں، اور یہ نور قیامت تک انسانیت کی ماہوں کو منور کرتا رہے گا۔

## حوالہ جات

- |   |   |
|---|---|
| ۱۔ سورۃ المومل، آیات ۵-۶                        | ۷۔ سورۃ انفال، آیت ۴                          |
| ۲۔ سورۃ احزاب، آیت ۲۱                           | ۸۔ سورۃ آل عمران، آیات ۱۰۴، ۱۰۵               |
| ۳۔ سورۃ بقرہ، آیت ۲۶۰                           | ۹۔ سورۃ المؤمنون، آیت ۱۱۱                     |
| ۴۔ سورۃ اعراف، آیت ۱۳۳                          | ۱۰۔ الفرقان، آیات ۲۶، ۲۷، ۲۸                  |
| ۵۔ سورۃ النعام، آیت ۱۲-۱۳                       | ۱۱۔ سورۃ الشعراء، آیت ۱۰۹، ۱۱۰، ۱۱۱، ۱۱۲، ۱۱۳ |
| ۶۔ مسلم/رقم ۵۱/۲۷ باب فی سعة رحمة اللہ          | ۱۸۰   |
| ۷۔ ابن ماجہ/رقم ۳۳۵۹/باب مسایر جسی من رحمة اللہ | ۱۲۔ سورۃ الاحزاب، آیت ۶                       |
|   | ۱۳۔ سورۃ النجم، آیت ۲۱                        |

## فرہنگ سیرت

### حافظ سید فضل الرحمن

اپنے موضوع پر ایک منفرد، جامع اور نئی پیشکش

صفحہ: ۳۲۸ قیمت: ۱۵۰ روپے

### زوار اکیڈمی پبلی کیشنز

اے ۷/۴، ناظم آباد ڈیڑھ، کراچی نمبر ۱۸۔ فون: 6684790

www.zawwaracademy.org

E-mail: zawwaracademy@hotmail.com

## بِسْمِ اللّٰهِ الرَّحْمٰنِ الرَّحِیْمِ

ڈاکٹر سید محمد ابوالخیر کشتی

### مقام محمد ﷺ

## قرآن کریم کے آئینے میں

﴿۶﴾

### اول المؤمنین، صاحب اور اولیٰ:

محمد رسول اللہ صلی اللہ علیہ وسلم کو رب کائنات جل جلالہ نے جتنی عظیم اور گراں ذمہ داریوں کا اہل بنا یا وہی آپ کے مقام بلند کی اساس ہیں، اور ان ذمہ داریوں اور فرائض کا ذکر کتاب اللہ میں مختلف مقامات پر یوں بیان کیا گیا ہے کہ قرآن حکیم کے ہر قاری اور طالب علم پر ذمہ داریوں اور منصب کی رفعت و بلندی اور ان دونوں کا باہمی تعلق روشن ہوتا جاتا ہے۔ خود قرآن حکیم کی آیات ایک ایسے بارامانت کی طرح ہیں کہ پہاڑ پر نازل ہوتیں تو وہ ریزہ ریزہ ہو جاتا، صرف قلب محمد صلی اللہ علیہ وسلم اس بار عظیم کو برداشت کر سکتا تھا اور یہ قوت بھی عطیہ رب تھی، سورۃ المومل کی دو آیتوں میں یہ عظیم حقیقت اس طرح پیش کی گئی ہے کہ حیات محمد ﷺ کے کتنے ہی ابواب ان کے آئینے میں جھکاتے نظر آتے ہیں۔

إِنَّا سَأَلْنَاكَ عَلَىٰكَ قَوْلًا نَّفِيًّا ۝ إِنَّ نَاسِئَةَ اللَّيْلِ هِيَ أَشَدُّ وَطْأً  
وَأَقْوَمُ قِيْلًا ۝ (۱)

ہم آپ (ﷺ) پر ایک بھاری (اور عظیم) کلام نازل کرنے والے ہیں اور حقیقت یہ ہے رات کو اٹھنا نفس پر قابو پانے اور قرآن ٹھیک (اور اس کی عظمت کے مطابق) پڑھنے کے لئے زیادہ مناسب ہے۔

ان آیات سے پہلے رات کی نماز اور قرآن کو تہلیل کے ساتھ پڑھنے کا حکم ہے، یوں قرآن

اور نماز کا رشتہ واضح ہو گیا اور یہ بھی ہمیں معلوم ہو گیا کہ تہلیل اس بوجھ کو برداشت کرنے کا ایک طریقہ ہے، اپنے تخیل کو کام میں لائیے اور دیکھئے کہ پوری کائنات میں صرف ایک فرد راتوں کو اپنے رب کے حضور قیام و رکوع و سجود میں مصروف ہے، تاکہ تعلیمات الہی کو انسانیت تک پہنچانے کی ذمہ داری کی اہلیت کو درجہ کمال تک پہنچا سکے، اور اس کی یہ تربیت نگاہ خداوندی کے سامنے ہو رہی ہے، اس ایک فرد کا یہ عمل ساری دنیا سے کٹ کر اپنے رب سے رشتہ جوڑنے کا راستہ ہے، اور اس لئے کہ کفر اور ظلمت کی شب تاریک سے انسانیت کو نجات مل سکے۔

ہر رسول سب سے پہلے اپنی رسالت پر ایمان لاتا ہے کیونکہ اس کو رسول بنا کر بھیجنے والی ذات پر اس کو حد درجہ اعتماد ہوتا ہے، ذات باری تعالیٰ کا اپنی آنکھوں سے مشاہدہ اس جہاں شش جہات میں ممکن نہیں، لیکن اللہ تعالیٰ آیات آفاس و آفاق اسے اس طرح دکھاتا ہے کہ کائنات کا ہر ذرہ اس کے لئے اپنے رب کی معرفت کا ایک باب بن جاتا ہے، کبھی نبی کا وجود خود ایک معجزہ بن جاتا ہے (حضرت عیسیٰ علیہ السلام) کبھی رسول اپنے خالق کی آواز سنتا ہے اور یہی آواز اس کے لئے ”مشہود“ حقیقت بن جاتی ہے (حضرت موسیٰ علیہ السلام) کبھی اللہ تعالیٰ اپنے نبی کو مقام خلعت پر اس طرح فائز فرماتا ہے کہ زندگی حدیث دوست بن جاتی ہے (حضرت ابراہیم علیہ السلام) اور کبھی وہ اپنے رسول کی زندگی کو ایک ایسا صحیفہ بنا دیتا ہے کہ رسول کی زندگی کا ہر لمحہ اس کی نازل کی ہوئی کتاب کی عملی تفسیر بن جاتا ہے (حضرت محمد مصطفیٰ علیہ الصلوٰۃ والسلام) اور ان کی زندگی کو اہل ایمان کے لئے بہترین نمونہ قرار دیا جاتا ہے۔ (لَقَدْ سَخَّرْنَا لَكُمْ فِي رَسُولِ اللَّهِ أُسْوَةً حَسَنَةً۔ ۲)

حضور نبی کریم صلی اللہ علیہ وسلم سے پہلے جتنے رسول آئے وہ اپنی قوم اور عہد کے لئے مبعوث فرمائے گئے تھے۔ یہ سلسلہ بعثت انبیائے عظام علیہم السلام حضرت آدم علیہ السلام سے حضرت عیسیٰ علیہ السلام تک جاری رہا۔ رسول اللہ صلی اللہ علیہ وسلم آخری نبی کے طور پر چھٹی صدی عیسوی میں مبعوث ہوئے اور آپ کا زمانہ نبوت جاری ہے اور قیام قیامت تک جاری رہے گا۔ یوں آپ صلی اللہ علیہ وسلم کو اس جاری زمانے (جس کے دور ایسے کا علم صرف اللہ تعالیٰ کو ہے) کے ”مسلم اول“ ہونے کا شرف حاصل ہے اور رہے گا۔

ان تمام ”پہلے مسلمانوں“ کی سوانح اور واقعات حیات میں بہت سے مشترک پہلو ہیں، ان کا اضطراب، اپنی قوموں کے راہ راست پر آنے کے لئے اللہ سے ان کا رجوع، ان کی بے چینی، قوم کی طرف سے ان کا تشغیر، ان سے معجزوں کا مطالبہ اور عجیب و غریب معجزات کی طلب، اللہ تعالیٰ کی جانب

سے ان کے لئے حرفِ تسلی، ان کی دل دہی۔ ان مسلسل آزمائشوں کے سلسلوں میں انبیاء کی سب سے بڑی قوت اللہ تعالیٰ سے ان کی قربت تھی، کم و بیش تمام رسولوں کو ان کے مرتبوں کے مطابق معراج حاصل ہوئی۔ کوئی نہ کوئی تظاہرِ عروج، یہاں تک کہ رسول اللہ صلی اللہ علیہ وسلم کو ”معراجِ کبریٰ“ حاصل ہوئی۔ ان رسولوں کی زندگیوں میں بے یقینی اور رشک کا کوئی لمحہ نہیں آیا۔ انہوں نے اپنے مالک و خالق سے اگر کوئی تمنا کی یا کسی خواہش کا اظہار کیا تو وہ اس لئے کہ جن بنیادی باتوں کی وہ انسانوں کو تعلیم دے رہے تھے، ان کو اپنا ذاتی تجربہ بنا کر وہ شہادت دینا چاہتے تھے کہ ہم ان حقائق کو اپنی آنکھوں سے دیکھ چکے ہیں، حضرت ابراہیم علیہ السلام کا اللہ تعالیٰ سے یہ سوال کرتے ہوئے کہ کس طرح زندہ کرتا ہے کسی شک کی بنا پر نہیں تھا، وہ تو اس کی گواہی قوم کے سامنے پیش کرنا چاہتے تھے اور پھر اللہ تعالیٰ نے پرندوں کی حیات کے ذریعے انہیں دکھا دیا، اس میں یہ نکتہ آپ کے سامنے رہے کہ چاروں پرندوں کو مارنے کے بعد ان کو ملا دیا گیا، اور پہاڑوں پر یہ نکلے رکھ دیئے گئے، اور حضرت ابراہیم نے ان کو آوازی تو وہ اڑتے ہوئے نہیں بلکہ چلتے ہوئے ان کے پاس آئے۔

وَأَذَقْنَا لِبَنِي إِسْرَائِيلَ رَبَّ آرْبَيْنِ كَيْفَ تَكْفِي الْمَوْتَىٰ ۗ قَالَ أَوَلَمْ نُؤْمِن بِ  
قَالَ بَلَىٰ وَلَٰكِن يَظُنُّونَ قَلْبِي ۗ قَالَ فَاخُذْ أَرْبَعَةً مِّنَ الطَّيْرِ فَصُرْهُنَّ  
إِلَيْكَ ثُمَّ اجْعَلْ عَلٰى كُلِّ جَبَلٍ مِّنْهُنَّ جُزْءًا ۖ ثُمَّ ادْعُهُنَّ يَأْتِينَكَ  
سَعْيًا ۗ وَاعْلَمْ أَنَّ اللَّهَ عَزِيزٌ حَكِيمٌ ۝ (۳)۔

اور (اے نبی ﷺ) اس واقعے کو بھی یاد کرو) جب حضرت ابراہیم نے کہا کہ اے میرے رب مجھے بھی تو دکھا کہ تو مردوں کو کس طرح زندہ کرے گا۔ اللہ تعالیٰ نے فرمایا کیا تجھے یقین نہیں آتا (حضرت ابراہیم نے) کہا کیوں نہیں۔ لیکن میں اپنے دل کا اطمینان چاہتا ہوں۔ اللہ تعالیٰ نے فرمایا اچھا تم چار پرندے لے لو پھر ان کو اپنے ساتھ بلا لو (مانوس کرلو) پھر (ان کو ذبح کر کے) ان کے جسم کا ایک ایک ٹکڑا، ہر پہاڑ پر رکھ دو۔ پھر ان کو (اپنے پاس) بلاؤ تو وہ سب تمہارے پاس دوڑے چلے آئیں گے اور جان لو کہ بیچک اللہ زبردست حکمت والا ہے۔

حضرت موسیٰ نے اپنے رب کو دیکھنے کی تمنا کا اظہار کیا، جواب ملا کہ تم نہیں دیکھ سکو گے، لیکن

ذرا پہاڑ پر نظر ڈالو، اگر یہ اپنی جگہ پر قائم رہا تو تم مجھے دیکھ سکو گے، اور پھر اللہ تعالیٰ نے پہاڑ پر تجلی فرمائی تو وہ ریز ریز ہو گیا، حضرت موسیٰؑ ہوش میں آئے تو ان کے لب پر یہ کلمات تھے کہ بیشک آپ منزه و پاک ہیں اور میں ایمان لانے والوں میں پہلا ہوں۔

وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ قَالَ رَبِّ أَرِنِي أَنظُرَ إِلَيْكَ  
قَالَ لَنْ نَرِيَّ وَلَكِنِ أَنْظُرَ إِلَى الْجَبَلِ فَإِنِ اسْتَقَرَّ مَكَانَهُ فَسَوْفَ  
نُرِيئُكَ فَلَمَّا تَجَلَّىٰ رَبُّهُ لِلْجَبَلِ جَعَلَهُ دُكَّانًا وَخَرَّ مُوسَىٰ ضِعْفًا فَلَمَّا  
أَفَاقَ قَالَ سُبْحٰنَكَ بُنْتِ الْإِنسٰنِ وَأَنَا أَوَّلُ الْمُؤْمِنِينَ ﴿۴﴾

اور جب (حضرت) موسیٰؑ ہمارے مقررہ وقت پر آئے اور ان کے رب نے ان سے کلام کیا تو (حضرت) موسیٰؑ نے عرض کیا کہ اے میرے رب! تو مجھے دکھا دے کہ میں تجھے دیکھوں۔ اللہ تعالیٰ نے فرمایا کہ تم مجھے ہرگز نہ دیکھ سکو گے۔ لیکن اس پہاڑ کی طرف دیکھتے رہو۔ پھر اگر وہ (پہاڑ) اپنی جگہ قائم رہا تو تم بھی مجھے جلد دیکھ لو گے۔ پھر جب ان کے رب نے پہاڑ پر تجلی فرمائی تو اس کو (تجلی نے) ریز ریز کر دیا اور (حضرت) موسیٰؑ بیہوش ہو کر گر پڑے۔ پھر جب ہوش آیا تو کہنے لگے کہ تیری ذات پاک ہے، میں تجھ سے معذرت کرتا ہوں اور میں سب سے پہلے ایمان لانے والوں میں سے ہوں۔

رسولوں کے مسلم اول ہونے کا ذکر قرآن حکیم میں مختلف سیاق و سباق میں ملتا ہے، حضرت موسیٰؑ کی بے تابی اللہ تعالیٰ سے کلام کے بعد پیدا ہوئی، کلام کو سننے کے بعد صاحب کلام کو دیکھنے کا اشتیاق ایک فطری بات تھی، لیکن نبی اکرم صلی اللہ علیہ وسلم نے یہ اعلان اپنی دعوت کے سیاق و سباق میں کیا، اور وہ بھی اللہ تعالیٰ کے حکم سے، قرآن نے کہا کہ اے رسول، مکروں سے کہ دو کہ ذرا زمین میں گھوم پھر کر یہ تو دیکھ لیں کہ جھٹلانے والوں کا انجام کیا ہوا؟ اور یہ بھی دیکھ لیں کہ یہ زمین و آسمان کس کے ہیں، یہ اللہ تعالیٰ کے ہیں، اور تم جو اس طرح اترائے اترائے پھر رہے ہو اس کا سبب یہ ہے کہ اللہ تعالیٰ نے اپنے نفس پر رحمت واجب کر لی ہے، ان سے کہہ دو کہ اللہ ہی زمین و آسمان کا خالق ہے، اور یہ بھی کہہ دو کہ مجھے حکم دیا گیا ہے کہ میں اسلام لانے والوں میں سے پہلا ہو جاؤں۔

قُلْ لِمَنْ مَّا فِي السَّمَوَاتِ وَالْأَرْضِ ۖ قُلْ لِلَّهِ ۖ كَتَبَ عَلَي نَفْسِي  
الرَّحْمَةَ ۖ لِيَجْمَعَنَّكُمْ إِلَى يَوْمِ الْقِيَامَةِ لَا رَيْبَ فِيهِ ۗ الَّذِينَ خَسِرُوا  
أَنفُسَهُمْ فَهُمْ لَا يُؤْمِنُونَ ۝ وَلَهُ مَا سَكَنَ فِي اللَّيْلِ وَالنَّهَارِ ۗ وَهُوَ  
السَّمِيعُ الْعَلِيمُ ۝ قُلْ أَغْيَرَ اللَّهُ وَجْهَهُ وَبَدَّلَ قَاطِرَ السَّمَوَاتِ  
وَالْأَرْضِ وَهُوَ يُطْعَمُ وَلَا يُطْعَمُ ۗ قُلْ إِنِّي أُمِرْتُ أَنْ أَكُونَ أَوَّلَ مَنْ  
أَسْلَمَ وَلَا تَكُونَنَّ مِنَ الْمُمْتَرِينَ ۝ (۵)

(اے محمد صلی اللہ علیہ وسلم) آپ پوچھتے کہ جو کچھ آسمان اور زمین میں ہے وہ کس کا ہے، آپ کہہ دیجئے کہ یہ سب اللہ کا ہے۔ (تو یہ کرنے والوں پر) رحمت کرنا اس نے اپنے اوپر لازم کر لیا ہے۔ وہ قیامت کے روز تمہیں ضرور جمع کرے گا۔ جس میں ذرا بھی شک و شبہ نہیں، جن لوگوں نے اپنے آپ کو خسارے میں ڈال رکھا ہے وہ ایمان نہیں لائیں گے اور جو کچھ رات اور دن میں رہتا ہے وہ سب اسی (اللہ) کا ہے اور وہی سنتا (اور) جانتا ہے۔ آپ کہہ دیجئے کہ کیا میں اللہ تعالیٰ کے سوا، جو آسمان اور زمین کا بنانے والا ہے، کسی اور کو اپنا مددگار بنا لوں، حالانکہ وہی سب کو کھلاتا ہے اور اس کو کوئی نہیں کھلاتا۔ آپ (ﷺ) کہہ دیجئے کہ مجھے حکم ہوا ہے کہ سب سے پہلے میں فرماں برداری کروں اور یہ بھی (حکم ہوا ہے) کہ شرکوں میں سے ہرگز نہ ہوں۔

نبی اکرم صلی اللہ علیہ وسلم کے تقرب الہی اور حدیث و قرآن کے رشتے کو سمجھنے کے لئے کھدب علی نفسه الرحمہ کو اس حدیث قدسی کے آئینے میں دیکھئے کہ

ان رحمته تغلب علی غضبي۔ (۶)

میری رحمت میرے غضب پر حاوی ہے۔

مسلم اول (ﷺ) کا سارے مسلمانوں کے لئے عملی نمونہ ہونا نہایت منطقی بات تھی، نبی اکرم صلی اللہ علیہ وسلم سے متعلق آیات کی تعداد محدود ہے، تو پھر حضرت عائشہ نے اس سوال کے جواب میں کہ ہمیں رسول اللہ صلی اللہ علیہ وسلم کے بارے میں بتائیے، یہ کیوں فرمایا کہ کیا تم نے قرآن نہیں پڑھا؟ بات

یہ ہے کہ قرآن حکیم میں جہاں انبیائے ماسبق کا ذکر ہے، اور جہاں جہاں مسلمانوں کی صفات بیان کی گئی ہیں وہ سارے مقامات حضور صلی اللہ علیہ وسلم کی سیرت کے دائرے میں آجاتے ہیں، جب آپ موابہ شریف پر حاضری کے لئے باب السلام سے داخل ہوں تو مسجد نبوی کی دیوار پر نبی اکرم صلی اللہ علیہ وسلم کے اسمائے گرام لکھے ہوئے نظر آتے ہیں ان ناموں میں صفی اللہ اور کلیم اللہ بھی شامل ہیں گویا رسول اللہ صلی اللہ علیہ وسلم تمام انبیاء کی صفات کے جامع ہیں، آپ ﷺ کی صفات کی جامعیت و کاملیت پر علامہ سید سلیمان ندوی رحمہ اللہ نے خطبات مدراس میں جو کچھ لکھا ہے ہماری زبان و ادب میں شاید اس کی مثال نہ ملے، فارسی کا نعتیہ شعر بے حد مشہور ہے۔

حسن یوسف، دم عیسیٰ، بی بیضا داری

آنچه خوباں ہمہ دارند تو تنها داری

اس مضمون کو جمیل نقوی مرحوم نے اردو میں اس طرح ادا کیا ہے کہ اردو فارسی زبان پر اپنی فوقیت کا اظہار کر سکتی ہے۔

آپ کے اور محاسن بھی ہیں، بے حد و شمار

حسن یوسف، دم عیسیٰ، بی بیضا کے سوا

اسی طرح قرآن حکیم میں مومنوں کی جو صفات بیان کی گئی ہیں ان سب کا سرچشمہ ذات نبی اکرم صلی اللہ علیہ وسلم ہے، یوں دیکھئے تو رسول اللہ ﷺ کا ذکر قرآن حکیم میں کتنے عنوانات کے تحت ہے، جہاں کہیں ایمان، جہاد، ہجرت، عدل، اخوت و مساوات، تعاون، احسان، رجوع الی اللہ کی تعلیم دی گئی ہے وہ دراصل اتباعِ سوۃ حسنہ کی تعلیم ہے۔ ایسے مقامات کا احاطہ کسی مقالے میں ممکن نہیں، مطالعہ قرآن کے سلسلے میں یہاں یہ عرض کرنے کو جی چاہتا ہے کہ قرآن کی ایک آیت بھی کئی مسائل کا احاطہ کرتی ہے اور ہر پہلو نظریہ تدبیر کی دعوت دیتا ہے، سیاق و سباق کے بدلنے کے ساتھ اور واقعات و حوادث کے وقوع کے ساتھ قرآن حکیم کی تعلیمات کے نئے پہلو نظر کے سامنے آتے جاتے ہیں، ہم مفید پہلوؤں کو پختہ پیش کرتے ہیں۔

سورۃ انفال کی آیت ۷۲ میں ان کا ذکر ہے جو ایمان لائے، جنہوں نے ہجرت کی اور اپنے اموال و انفس کے ساتھ اللہ کے راستے میں جہاد کیا، اور جنہوں نے ایک دوسرے کی مدد و نصرت کی، اسی سلسلہ کلام میں ان کے لئے کہا گیا:

أُولَٰئِكَ هُمُ الْمُؤْمِنُونَ حَقًّا ۖ لَهُمْ دَرَجَاتٌ عِنْدَ رَبِّهِمْ وَمَغْفِرَةٌ  
وَرِزْقٌ كَرِيمٌ ۝ (۷)

وہی سچے مسلمان ہیں، جن کے لئے ان کے رب کے پاس بڑے درجے ہیں  
اور بخشش اور عزت کی روزی ہے۔

ان دو آیتوں میں نبی اکرم صلی اللہ علیہ وسلم کے عہد مبارک میں مسلمانوں کی اجتماعی و انفرادی  
زندگی کے کتنے ہی پہلو سمٹ آتے ہیں، اس آیت (سورہ انفال، آیت ۷۲) کا یہ پہلو نہایت قابل توجہ ہے  
کہ جہاد مال و نفس کے ساتھ کیا جاتا ہے، یعنی ہر وہ صلاحیت جو اللہ نے عطا کی ہے اور ہر وہ چیز جو اللہ کی  
دی ہوئی صلاحیتوں کی مدد سے تم نے خود حاصل کی، پھر یہ بات بھی واضح ہو جاتی ہے کہ اللہ کے راستے میں  
ہر کوشش جہاد کے دائرے میں آ جاتی ہے، اور جہاد صرف قتال تک محدود نہیں۔

افراد کے ساتھ ساتھ مسلمانوں کی ہیئت اجتماعیہ میں بھی ان صفات نبویہ ﷺ کا ہونا ضروری  
ہے، قرآن حکیم کا ارشاد ہے کہ تم میں ایک جماعت ایسی ہو جو خیر کی دعوت دے، معروف کا حکم دے اور منکر  
سے روکے، کیونکہ فلاح کا راستہ یہی ہے، اور یہی وہ نسخہ اور راستہ ہے جو تفرقہ کو روکے گا، جو اس راستے  
پر چلیں گے وہ آپس کے نقصان دہ اختلاف سے بچیں گے۔ کیونکہ یہ اختلاف فلاح کی جگہ عذاب عظیم کا  
موجب بنے گا۔

وَلَسَكُنْ مِنْكُمْ أُمَّةٌ يُدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ  
عَنِ الْمُنْكَرِ ۗ وَأُولَٰئِكَ هُمُ الْمُفْلِحُونَ ۝ وَلَا تَكُونُوا كَالَّذِينَ  
تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ ۗ وَأُولَٰئِكَ لَهُمْ عَذَابٌ  
عَظِيمٌ ۝ (۸)

اور تم میں ایک ایسی جماعت ہونی چاہئے جو لوگوں کو بھلائی کی طرف بلائے اور  
نیک کاموں کا حکم کرے اور بری باتوں سے منع کرے۔ اور وہی لوگ فلاح  
پانے والے ہیں۔ اور تم ان جیسے نہ ہو جانا جو متفرق ہو گئے۔ اور بعد اس کے کہ  
ان کے پاس واضح احکام پہنچ چکے تھے وہ باہم اختلاف کرنے لگے اور انہی  
لوگوں کے لئے بڑا عذاب ہے۔

قرآن حکیم نے مومن کی انفرادی اور شخصی خصوصیات اور مسلم معاشرے اور بیت اجتماعیہ کے عناصر ترکیبی دونوں کو پیش کیا ہے۔ چند مقامات آپ کی خدمت میں پیش کئے گئے۔ چند اور سورتوں کی طرف ہم آپ کی توجہ مبذول کرانا چاہیں گے، سورہ مومنون اور سورہ فرقان کی طرف۔

قرآن حید کے مطالعے اور نبی اکرم صلی اللہ علیہ وسلم کی حیات طیبہ، تبلیغ، امن و جنگ میں آپ کی مساعی جمیلہ پر غور کرنے سے ہم پر یہ نکتہ روشن ہوتا ہے کہ اسلام ایسے افراد پر اپنی معاشرتی عمارت تعمیر کرنا چاہتا ہے، جو ایمان اور اعمال صالحہ کو اپنی ذات کا حصہ بناتے ہوئے، ایک دوسرے کو حق اور صبر کی تلقین اور وصیت کر کے اجتماعی طور پر اسلام کو نافذ کرتے ہیں۔ اس اسلامی معاشرے میں نماز کا ادارہ بنیاد کی اہمیت رکھتا ہے، یہ فرد اور جماعت کو ایک دوسرے سے منسلک کر دیتا ہے کہ نماز قلب کی یک سوئی، اپنی تعمیر اور جماعتی نظام کے استحکام کی علامت ہے، نماز میں خشوع اہل ایمان کی اس بنیاد کی صفت کا استعارہ ہے جو ان کے اجتماعی کردار میں نمایاں طور پر نظر آتا ہے اس معاشرے کے افراد صرف زکوٰۃ کی ادائیگی کی منزل پر رک نہیں جاتے بلکہ اپنی ذات کا تزکیہ کرتے ہیں، ان کے پاکیزہ اعمال نشوونما اور تطہیر قلب و نظر کا وسیلہ بنتے ہیں۔ ان کی عصمت و عفت افراد کی زندگیوں سے شروع ہو کر پورے معاشرے کی تطہیر کا ذریعہ بنتی ہے۔ یہ معاشرہ اللہ تعالیٰ کی قائم کردہ، حدود کی حفاظت کرتا ہے، اس معاشرے کے افراد اور یہ معاشرہ اجتماعی طور پر اپنے عہد و بیان، وعدوں اور امانتوں کی حفاظت کرتا ہے، اس اجتماعی صورت ہی کا نام اسلامی ریاست ہے۔ یہ معاشرہ اس دنیا کے بعد آنے والی دنیا اور زندگی میں ہمارے سکون اور فرہوشی کی وراثت کا ضامن ہوگا۔

فَتَنَّا قَلْبَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزُّكُوفِ فَاعِلُونَ ۝ وَالَّذِينَ هُمْ يُغْرَوْا بِهِمْ حِفْظُونَ ۝ إِلَّا عَلَىٰ أَرْوَاحِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ ۝ وَالَّذِينَ هُمْ لَا يُنَبِّئُهُمْ وَعَهْدِهِمْ رَاعُونَ ۝ وَالَّذِينَ هُمْ عَلَىٰ صَلَاتِهِمْ يُحَافِظُونَ ۝ أُولَٰئِكَ هُمُ النَّوَارِقُونَ ۝ الَّذِينَ يَرْتَفُونَ الْفِرْدَوْسَ هُمْ فِيهَا خَالِدُونَ ۝ (۹)

بیگ ایمان والوں نے فلاح پائی۔ (یہ وہ ہیں) جو اپنی نماز میں خشوع کرنے والے ہیں اور جو لغو باتوں سے مزمل لیتے ہیں اور جو زکوٰۃ دینے والے ہیں اور جو اپنی شرمگاہوں کی حفاظت کرنے والے ہیں۔ جیسا کہ بیویوں یا لوبڈیوں کے، سو بیعتاً ان پر کوئی ملامت نہیں۔ پھر جو کوئی اس کے علاوہ (لذت نفس کے لئے) کچھ اور چاہے تو وہی (حد شرعی) سے تجاوز کرنے والے ہیں اور (مومن وہ ہیں) جو اپنی امانتوں اور اپنے عہد کی رعایت کرتے ہیں اور وہ (بھی مومن ہیں) جو اپنی نمازوں کی حفاظت کرتے ہیں۔ یہی لوگ وارث ہیں جو فردوس کے وارث ہوں گے، وہ اس میں ہمیشہ رہیں گے۔

اللہ کے بندوں اور ان کے طرز عمل کو کس طرح سورۃ الفرقان کی آخری آیات میں سمیٹ لیا گیا ہے، یہاں سلوب قرآن مجید کے عجز ہونے کا ثبوت ہے۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ  
الْجَاهِلُونَ قَالُوا سَلَامًا ۝ وَالَّذِينَ يَبِيتُونَ لِرَبِّهِمْ سُجَّدًا وَقِيَامًا ۝  
وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ  
غَرَامًا ۝ إِنَّهَا سَاءَتْ مُسْتَقَرًّا وَمُقَامًا ۝ وَالَّذِينَ إِذَا أَنْفَقُوا لَمْ  
يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا ۝ وَالَّذِينَ لَا يَدْعُونَ مَعَ  
اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ۝  
وَمَنْ يَفْعَلْ ذَلِكَ يَلْقَ أَثَامًا ۝ يُضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ  
فِيهِ مُهَيَّأً ۝ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ  
اللَّهُ سَيِّئَاتِهِمْ حَسَنَاتٍ ۝ وَكَانَ اللَّهُ غَفُورًا رَحِيمًا ۝ وَمَنْ تَابَ وَعَمِلَ  
صَالِحًا فَإِنَّهُ يَتُوبُ إِلَى اللَّهِ مَتَابًا ۝ وَالَّذِينَ لَا يَشْهَرُونَ الزُّورَ ۝  
وَإِذَا مَرُّوا بِاللَّغْوِ مَرُّوا كِمَرَامًا ۝ وَالَّذِينَ إِذَا تَجَرَّأُوا بِآيَاتِ رَبِّهِمْ لَمْ  
يَجْرَأُوا عَلَيْهَا صُمًّا وَعَعْيَانًا ۝ وَالَّذِينَ يَقُولُونَ رَبَّنَا هَبْ لَنَا مِنْ  
أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ۝ أُولَٰئِكَ

يُجْزَوْنَ الْعُرْفَةَ بِمَا ضَبَرُوا وَيُلْقَوْنَ فِيهَا نَجِيَّةً وَسَلَامًا ۝ خَلِيلَيْن  
فِيهَا ۝ حَسُنَتْ مُسْتَقَرًّا وَمُقَامًا ۝ قُلْ مَا يَعْبَأُ بِكُمْ رَبِّي لَوْلَا دُعَاؤُكُمْ  
لَقَدْ كَلَبْتُمْ فُسُوفَ يَكُونُ لِرَأْمَا ۝ (۱۰)

اور رحمن کے (خاص) بندے تو وہی ہیں جو زمین پر عاجزی کے ساتھ چلتے ہیں، اور جب ان سے بے علم لوگ بات کرتے ہیں تو وہ سلام کہتے ہیں۔ (اور الگ ہو جاتے ہیں) اور وہ جو اپنے رب کے لئے سجدے اور قیام میں رات گزارتے ہیں اور وہ جو دعا کرتے رہتے ہیں کہ اے ہمارے رب! جہنم کو ہم سے دور رکھ، یقیناً اس کا عذاب پوری جاہلی ہے، بیشک وہ تو بہت برا ٹھکانا اور بہت برا مقام ہے، اور وہ جو خرچ کرتے وقت نہ تو اسراف کرتے ہیں اور نہ بخل اور ان کا خرچ کرنا احتمال پر ہوتا ہے۔ اور وہ جو اللہ کے ساتھ کسی اور معبود کو نہیں پکارتے اور نہ اس جان کو حق کے سوا قتل کرتے ہیں جس کے قتل کو اللہ نے حرام کر دیا ہے، اور نہ وہ زنا کرتے ہیں، اور جو کوئی ایسا کام کرتا ہے تو وہ مزاکا مستحق ٹھہرتا ہے۔ قیامت کے روز اس کو دو ہر عذاب ہوگا اور وہ اس میں ہمیشہ ذلت کے ساتھ رہے گا۔ سوائے اس کے جو توبہ کرے اور ایمان لائے اور نیک اعمال کرے تو اللہ ایسے لوگوں کی برائیوں کو نیکیوں سے بدل دیتا ہے اور اللہ بخشنے والا (اور) مہربان ہے، اور جس نے توبہ کی اور نیک کام کئے تو تحقیق اس نے اللہ سے سچی توبہ کی۔ اور وہ جو چھوٹی گواہی نہیں دیتے اور جب وہ بغویات کے پاس سے گزرتے ہیں تو بزرگانہ طور پر (بغیر التفات کے) گزر جاتے ہیں، اور جب ان کو ان کے رب کی آیات یاد دلائی جاتی ہیں تو وہ ان پر بہرے اور اندھے ہو کر نہیں گرتے (بلکہ ان میں غور کرتے ہیں) اور وہ جو دعا کرتے رہتے ہیں کہ اے ہمارے رب ہمیں ہماری بیویوں اور اولاد کی طرف سے آنکھوں کی ٹھنڈک عطا فرما اور ہمیں پرہیزگاروں کا امام بنا۔ یہی وہ لوگ ہیں جن کو ان کے مہر کے بدلے جنت کے بالا خانے

دیئے جائیں گے جہاں ان کو دعا و سلام پہنچایا جائے گا۔ وہ اس (جنت) میں ہمیشہ رہیں گے۔ وہ بہت ہی اچھا ٹھکانا اور مقام ہے۔ (اے نبی ﷺ) آپ کہہ دیجئے کہ اگر تم اس کو نہ پکارو تو میرے رب کو تمہاری (ذرا بھی) پروا نہیں۔ البتہ تم جھٹلاتو چکے سو بہت جلد سزا لازم ہوگی۔

اللہ کے بندوں کی عاجزی، ایک صالح نظام کی سر بلندی کی صورت اختیار کر لیتی ہے اور جاہلانہ جارحیت کو یہ عباد الرحمن اپنی خاموشی کے ذریعے لپٹا کر دیتے ہیں، مالتوں میں ان کا قیام، سمجھ، معاشرے میں انصاف کی صبح کی نوید بن جاتا ہے۔ یہ ایک ایسا اقتصادی نظام قائم کرتے ہیں جس میں نہ نخل کے ذریعے انسانی ضروریات کو نظر انداز کیا جاتا ہے اور نہ اسراف کے ذریعے پیداوار کے ذرائع ضائع کئے جاتے ہیں، اس نظام میں انسانی جان کو محترم قرار دیا جاتا ہے۔ چھوٹی گواہی کی کوئی گنجائش نہیں ہوتی اور انسانی نسب کی حفاظت نیک چال چلن کے ذریعے کی جاتی ہے۔

اسی معاشرے کے قیام کے لئے اللہ کے رسولوں نے وہ جدوجہد کی جس کی مثال کہیں اور نہیں ملتی اور اس جدوجہد کے لئے انہوں نے سب کچھ قربان کر دیا۔ ان کی تکذیب کی گئی، ان کا مذاق اڑایا گیا، ان کو ذلتیں دی گئیں، ان کو قتل کیا گیا انہیں آڑے سے جیرا گیا۔ حضرت نوح علیہ السلام کی صدیوں کی تبلیغ اور جدوجہد نے ان کی قوم کے بیشتر افراد پر کوئی اثر نہیں کیا کہ وہ پتھر سے بھی زیادہ سخت تھے۔ نبی کریم صلی اللہ علیہ وسلم کی زندگی کے بارہ تیرہ سال مسلسل امتحان تھے۔ آپ کے راستے میں کانٹے بچھائے گئے، آپ کے جسم اطہر پر گندگی اور کوڑا کرکٹ پھینکا گیا۔ آپ کو اس مسجد حرام میں کعبہ کی دیوار کے سائے میں بے رحمی اور بے دردی سے اس قدر مارا گیا کہ آپ ﷺ کی اور صدیق اکبر رضی اللہ عنہ کی زندگی موت سے قریب تر ہو گئی۔ حضور ﷺ کا سفر طائف و صداقت کی ہزاروں برس کی جدوجہد کا سب سے کڑا اور جان گسل مرحلہ تھا کہ پہاڑوں کے فرشتے نے آپ سے آکر عرض کیا کہ اگر آپ حکم دیں تو میں ان ظالموں کو پہاڑوں کے درمیان پیس کر رکھ دوں اور رحمتہ للعالمین نے اس درخواست کے جواب میں اپنے رب سے ان ظالموں کے ایمان لانے کی دعا فرمائی۔ رسولوں نے اپنی قوموں اور نبی رحمت صلی اللہ علیہ وسلم نے انسانیت کی فلاح و نجات کے لئے کیا کچھ دکھ نہیں جھیلے اور وہ بھی کسی اجر معاوضے کے تصور کے بغیر، قرآن کریم میں رسولوں کا یہ اعلان بار بار ملتا ہے کہ:

وَمَا أَسْأَلُكُمْ عَلَيْهِ مِنْ أَجْرٍ ۖ إِنْ أَجْرِيَ إِلَّا عَلَىٰ رَبِّ الْعَالَمِينَ ﴿۱۱﴾

میں تم سے کچھ نہیں مانگتا، میرا اجر تو میرے رب کے پاس ہے۔

قرآن نے یہ حقیقت بھی واضح کر دی کہ رسول انسان ہیں، اگر وہ انسان نہ ہوتے بلکہ فرشتے یا کوئی اور نوری مخلوق ہوتے تو انسان کے مسائل کو کیسے سمجھتے؟ انسانوں کی نفسیات کا ہر گوشان کے لئے کھلی ہوئی کتاب کی مانند تھا۔ مشرکین اور کفار کی سمجھ میں یہ بات نہیں آتی تھی کہ رسول ہماری طرح انسان کیسے ہو سکتے ہیں؟ یہ کیسے ہو سکتا ہے کہ وہ ہزاروں میں چلیں پھریں، کھائیں پیئیں اور دوسرے بشری تقاضوں کو پورا کریں۔ رسولوں کو اپنے ہم قوموں اور ساتھیوں کے ساتھ جو محبت تھی اس کو 'اولیٰ اور صاحب' کی اصطلاحوں کے ذریعے پیش کیا گیا ہے۔ اولسی کے معانی ہیں بڑا خیر خواہ، بہت دوست، بہت قریب، نیا وہ حق دار، رسول اللہ صلی اللہ علیہ وسلم اور جماعت مومنین کے رشتے کو پیش کرتے ہوئے رب کا نکات نے فرمایا:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ ﴿۱۲﴾

رسول اللہ مومنوں پر خود ان کے نفس سے زیادہ حق رکھتے ہیں، اور ان کی ازواج

مطہرات مسلمانوں کی مائیں ہیں۔

سورہ احزاب کی چھٹی آیت کا یہ ابتدائی حصہ رسول اللہ صلی اللہ علیہ وسلم اور قیامت کے مسلمانوں کے باہمی رشتے کا جامع ترین بیان ہے۔ رسول اللہ ہم پر ہماری جانوں سے زیادہ حق رکھتے ہیں، ان کو اپنی ذات، اپنے والدین اور ساری دنیا سے زیادہ عزیز رکھنا ہمارے ایمان کی کسوٹی ہے۔ اس محبت کے دائرے بہت وسیع ہیں اور ان میں سے اہم ترین دائرہ اطاعت کا دائرہ ہے۔

یہ ایک نفسیاتی حقیقت ہے کہ جو آدمی ہم سے بہت قریب ہو، ہمارے درمیان رہے، اس کی کوئی بات ہم سے ڈھکی چھپی نہ ہو تو یہ قربت اس کا احترام کم کر دیتی ہے، لیکن انبیائے کرام اور ہادئ العظم صلی اللہ علیہ وسلم کا ایک عظیم معجزہ یہ ہے کہ اس قربت نے ان کے احترام اور ان سے محبت میں اضافہ ہی کیا ہے، اس رشتے کو اللہ تعالیٰ نے رسول اللہ صلی اللہ علیہ وسلم کو مسلمانوں کا "صاحب" قرار دے کر بیان کیا ہے، یعنی وہ ذات، جو امت کے ساتھ وابستہ اور بیوستہ ہے، سورہ النجم کا آغاز یوں ہوا۔

وَالنَّجْمِ إِذَا هَوَىٰ ۖ مَا ضَلَّ صَاحِبُكُمْ وَمَا غَوَىٰ ﴿۱۳﴾

قسم ہے گرتے ہوئے ستارے کی، تمہارے صاحب (ساتھی) نے نہ راستہ گم کیا